

نیکیاں ضائع کرنے والے کام

ڈاکٹر عائشہ یوسف[○]

انسان اپنی طرف سے اچھے کام کرنے کی کوشش کرتا ہے، لیکن کبھی کبھی اس کے یہ کام ضائع ہو جاتے ہیں اور بار آور ثابت نہیں ہوتے۔ لہذا انسان کو چاہیے کہ اس ضیاع کو پہچاننے کے ساتھ ساتھ اپنے اعمال کو بچا کر رکھنے کی بھی کوشش کرے۔

اعمال ضائع ہونے سے مراد

قرآن مجید میں اعمال کے ضائع ہونے کے لیے ضبطِ عمل کی اصطلاح استعمال کی گئی ہے۔ اس کا لغوی مفہوم ہے: برباد ہونا، اکارت جانا، بیکار جانا، باطل ہونا، ایک قسم کی نباتات کھانے سے پیٹ پھول جانا۔ قرآن مجید میں ضبطِ عمل کی ترکیب ان ۱۶ آیات میں استعمال ہوئی ہے: بقرہ: ۲۱۷، آل عمران: ۲۲، مائدہ: ۵ و ۵۳، انعام: ۸۸، اعراف: ۱۳۷، توبہ: ۶۹، ہود: ۱۶، کہف: ۱۰۵، احزاب: ۱۹، الزمر: ۶۵، محمد: ۹ و ۲۸ و ۳۲، الحجرات: ۲۔

حبطِ عمل یا عملِ ضائع ہونے یا رائیگاں جانے کو ابدی فلاح کی کتاب، قرآن مجید میں ان تمثیلوں سے سمجھا یا گیا ہے:

چنانچہ سے متنی بہہ جانا

يَا أَيُّهَا الَّذِينَ آمَنُوا لَا تَبْطُلُوا صَدَقَاتِكُمْ بِالْمَنِّ وَالْأَذَىٰ ۚ كَالَّذِينَ يُنْفِقُوا مَالَهُمْ
رِئَاءَ النَّاسِ وَلَا يُؤْمِنُونَ بِاللَّهِ وَالْيَوْمِ الْآخِرِ ۖ فَمَثَلُهُمْ كَمَثَلِ صَفْوَانٍ عَلَيْهِ

تُرَابٌ فَأَصَابَهُ وَابِلٌ فَتَرَكَهُ صَلْدًا ۗ ط لَا يَقْدِرُونَ عَلَىٰ شَيْءٍ مِّمَّا كَسَبُوا ۗ ط وَاللَّهُ لَا يَهْدِي الْقَوْمَ الْكَافِرِينَ (البقرہ ۲: ۲۶۳) اے ایمان لانے والو! اپنے صدقات کو احسان جتا کر اور دکھ دے کر اس شخص کی طرح خاک میں نہ ملا دو، جو اپنا مال محض لوگوں کے دکھانے کو خرچ کرتا ہے اور نہ اللہ پر ایمان رکھتا ہے، نہ آخرت پر۔ اس کے خرچ کی مثال ایسی ہے، جیسے ایک چٹان تھی، جس پر مٹی کی تہہ جمی ہوئی تھی۔ اس پر جب زور کا مینہ برسا تو ساری مٹی بہہ گئی اور صاف چٹان کی چٹان رہ گئی۔ ایسے لوگ اپنے نزدیک خیرات کر کے جو نیکی کماتے ہیں، اس سے کچھ بھی ان کے ہاتھ نہیں آتا، اور کافروں کو سیدھی راہ دکھانا اللہ کا دستور نہیں ہے۔

یہاں چٹان کے اوپر کی مٹی کی مثال دی گئی ہے، جو بخلاف زرخیز مٹی کے ناکارہ ہوتی ہے اور بجائے کھیتی اگانے کے خود ہی بہہ جاتی ہے۔ اس مثال میں نیکی ضائع ہونے کی وجہ یہ بتائی گئی ہے کہ نیکی کی نیت غلط تھی۔

آخر عمر میں جمع ہونے کا برباد ہونا

أَيُّدٌ أَحَدُكُمْ أَنْ تَكُونَ لَهُ جَنَّةٌ مِّنْ تَحْتِهَا وَأَعْنَابٌ تَجْرِي مِنْ تَحْتِهَا الْأَنْهَارُ ۗ لَهُ فِيهَا مِنْ كُلِّ الثَّمَرَاتِ ۗ وَأَصَابَهُ الْكِبَرُ وَلَهُ ذُرِّيَّتٌ ضَعَفَاءُ ۗ فَاصْبِرْ لَهُ إِعْصَارًا فِيهِ نَارٌ فَاحْتَرَقَتْ ۗ ط كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَّقُونَ ۝ (البقرہ ۲: ۲۶۶) کیا تم میں سے کوئی یہ پسند کرتا ہے کہ اس کے پاس ہر ا بھرا باغ ہو، نہروں سے سیراب، کھجوروں اور انگوروں اور ہر قسم کے پھلوں سے لدا ہوا، اور وہ عین اس وقت ایک تیز بگولے کی زد میں آ کر جھلس جائے، جب کہ وہ خود بوڑھا ہو اور اس کے کم سن بچے ابھی کسی لائق نہ ہوں؟ اس طرح اللہ اپنی باتیں تمہارے سامنے بیان کرتا ہے، شاید کہ تم غور و فکر کرو۔

یہ ثبات کنگروالی عمارت کا گرجانا

أَفَمَنْ أَسَّسَ بُنْيَانَهُ عَلَىٰ تَقْوَىٰ مِنَ اللَّهِ وَرِضْوَانٍ خَيْرٌ أَمْ مَنْ أَسَّسَ بُنْيَانَهُ

عَلَىٰ شَفَا جُرْفٍ هَارٍ فَأَنهَارَ بِهِ فِي نَارٍ جَهَنَّمَ ۗ وَاللَّهُ لَا يَهْدِي الْقَوْمَ الظَّالِمِينَ
(التوبہ ۹: ۱۰۹) پھر تمھارا کیا خیال ہے کہ بہتر انسان وہ ہے جس نے اپنی عمارت کی بنیاد
خدا کے خوف اور اس کی رضا کی طلب پر رکھی ہو یا وہ جس نے اپنی عمارت ایک وادی
کی کھوکھلی بے ثبات نگر پر اٹھائی اور وہ اسے لے کر سیدھی جہنم کی آگ میں جاگری؟
ایسے ظالم لوگوں کو اللہ کبھی سیدھی راہ نہیں دکھاتا۔

اس نظا ہر بہت بڑی نیکی (مسجد کی تعمیر) کے ضائع ہونے کی وجہ یہ ہے کہ، اس کو کرنے کی
نیت ہی فاسد تھی۔

نیکی اور بدی کے بدلے کا عمومی ضابطہ

اس دنیا میں نیکی اور بدی کا بدلہ مل سکتا ہے، لیکن یہ ضروری نہیں ہے اور اگر ملے تو یہ بھی
ضروری نہیں کہ وہ پورا ہو۔ آخرت میں بدلے کا عمومی ضابطہ یہ ہے کہ جیسا عمل، ویسی جزا۔ ایک برائی
کا بدلہ ایک برائی اور ایک نیکی کا بدلہ دس اچھائیاں۔ لیکن اس کے ساتھ کچھ دوسرے اصول بھی ہیں:

- کچھ نیکیوں کا اجر مزید بڑھ سکتا ہے، سات سو گنا تک۔
- نیکیاں کرنے کے معمول کے ساتھ، کسی عذر کی بنا پر نیکی نہ ہو، تب بھی نیکی کا اجر ملتا
رہتا ہے، مثلاً بیماری میں (بخاری)، سفر میں معمول کی عبادت کا۔ تمنا اور جذبے کی
شدت ہو تو بھی نیکی کا اجر مل جاتا ہے، مثلاً جہاد کا (سورہ توبہ، بخاری)
- جاہلیت کی حالت میں موت آجائے تو بظاہر اچھے عمل بھی نیکی نہیں رہتے، لیکن ایمان
لانے کے بعد جاہلیت کے اچھے اعمال بھی نیکی بن جاتے ہیں اور ان کا اجر ملے گا۔ (نسائی)
- کچھ نیکیاں ختم ہونے کے بعد بھی ان کا اجر جاری رہتا ہے، مثلاً صدقات جاریہ کی مختلف
شکلیں۔ اسی طرح کچھ برائیوں کا بدلہ بھی جاری رہتا ہے جنھیں سینات جاریہ کہتے ہیں۔
- سورہ اعراف میں ہے کہ ہر پیش روگر وہ کے لیے دہرا عذاب ہے۔ (۳۸: ۷)
- اللہ تعالیٰ سے مغفرت اور عفو کی دعا سے کچھ برائیوں کا بدلہ نہیں ملتا، بلکہ کچھ کا حساب سے
اسقاط ہو جاتا ہے، کچھ کی ستار العیوب قیامت میں پردہ پوشی کر لیتا ہے، کچھ خطائیں
نامہ اعمال سے ہی مٹادی جاتی ہیں (تکفیر)۔ اسی لیے توبہ و استغفار کا حکم ہے، مختلف گناہوں

کا کفارہ بتایا گیا ہے، اور عمومی اصول دیا گیا کہ نیکیاں برائیوں کو مٹا دیتی ہیں (ہود ۱۱:۱۱۴)، اور کبیرہ گناہوں سے بچتے رہیں تو صغیرہ گناہوں کی معافی کی امید ہے۔

○ کچھ اچھے عمل ضائع ہو جاتے ہیں، جسے حبط عمل کہا گیا۔

ضائع ہو جانے والے اعمال

یہ پانچ طرح کے اعمال ہیں:

- ۱- دنیا کے کارنامے جو صرف دنیا کے لیے ہی کیے گئے ہوں۔
- ۲- بظاہر نیکیاں — اگر ان کا محرک اللہ کی رضا اور آخرت کا اجر نہ ہو اور ان کو کرنے والا کھلے کفر، شرک یا نفاق میں مبتلا ہو۔
- ۳- بظاہر نیکیاں، جن کے کرنے والے کو گمان ہو کہ وہ اللہ کی رضا اور آخرت کے اجر کے لیے کر رہا ہے، لیکن درحقیقت اس کی نیت کچھ اور ہوتی ہے یا اس نیت میں ملاوٹ ہوتی ہے۔
- ۴- ایسی نیکیاں جن کو صحیح طریقے سے ادا نہ کیا گیا ہو۔
- ۵- نیکیاں تو اپنی جگہ صحیح ہوں لیکن ان کے ساتھ یا ان کے بعد کوئی ایسا کام کیا جائے کہ وہ ضائع ہو جائیں۔

ان سب ضائع ہونے والے اعمال اور ان کی وجوہات کو تفصیل سے دیکھ لیتے ہیں۔

حصولِ دنیا کے لیے کیے گئے کام

دنیا کے کارنامے جو صرف دنیا کے لیے ہی کیے گئے ہوں۔ تہذیبی مظاہر، تمدن کی ترقیاں، تعمیرات، محلات، ایجادات، صنعتیں، کارخانے، سلطنتیں، عالی شان تعلیمی و مالی ادارے، جامعات و تجربہ گاہیں، علوم کے ذخیرے (بشمول ڈگریاں، نظریات، فلسفے)، فنون، عجائب گھر۔

ان کارناموں کے ضائع ہونے کی وجہ یہ ہے کہ یہ سب صرف دنیا ہی کے لیے کیا گیا تھا، خواہ غیر مسلم نے کیا ہو یا نام نہاد مسلم نے (ایک مسلم خلافت فی الارض کی ذمہ داریاں سرانجام دیتے ہوئے اللہ و آخرت کو مد نظر رکھتے ہوئے یہی کام کرے گا تو یہی کام ثمر آور درخت ہیں)۔

درج ذیل آیات سے معلوم ہوتا ہے کہ یہ کام صرف دنیا کے لیے کیے گئے کیوں کہ ان کو

کرنے والے درج ذیل صفات کے حامل تھے: آیات کا کفر، تکذیب اور مذاق اڑانا، آخرت کا کفر و تکذیب، رسول کا مذاق اڑانا۔

مَنْ كَانَ يُرِيدُ الْحَيَاةَ الدُّنْيَا وَزَيَّنَّتْهَا نُوفٍ إِلَيْهِمْ أَعْمَأَهُمْ فِيهَا وَهُمْ فِيهَا لَا يُبْخَسُونَ ۝ أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَحَبِطَ مَا صَبَعُوا فِيهَا وَبِطُلٌ مَّا كَانُوا يَعْمَلُونَ ۝ (ہود: ۱۱۵-۱۱۶) جو لوگ بس اس دنیا کی زندگی اور اس کی خوش نمائیوں کے طالب ہوتے ہیں ان کی کارگزاری کا سارا پھل ہم یہیں ان کو دے دیتے ہیں اور اس میں ان کے ساتھ کوئی کمی نہیں کی جاتی۔ مگر آخرت میں ایسے لوگوں کے لیے آگ کے سوا کچھ نہیں ہے۔ (وہاں معلوم ہو جائے گا کہ) جو کچھ انھوں نے دنیا میں بنایا وہ سب ملیا میٹ ہو گیا اور اب ان کا سارا کیا دھرا محض باطل ہے۔

قُلْ هَلْ نُنَبِّئُكُمْ بِالْأَخْسَرِينَ أَعْمَالًا ۝ الَّذِينَ ضَلَّ سَعْيُهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ مُجْسِنُونَ صُنْعًا ۝ أُولَئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَامَةِ وَزَنًا ۝ ذَلِكَ جَزَاءُ وَهُمْ جَهَنَّمُ بِمَا كَفَرُوا وَاتَّخَذُوا الْآيَاتِ وَرُسُلَ هُزُوًا ۝ (الکہف: ۱۰۳-۱۰۶) اے نبی!

ان سے کہو، کیا ہم تمہیں بتائیں کہ اپنے اعمال میں سب سے زیادہ ناکام و نامراد لوگ کون ہیں؟ وہ کہ دنیا کی زندگی میں جن کی ساری سعی و جہد راہ راست سے بھٹکی رہی اور وہ سمجھتے رہے کہ وہ سب کچھ ٹھیک کر رہے ہیں۔ یہ وہ لوگ ہیں جنہوں نے اپنے رب کی آیات کو ماننے سے انکار کیا اور اس کے حضور پیشی کا یقین نہ کیا (ملاقات رب کا انکار کیا)۔ اس لیے ان کے سارے اعمال ضائع ہو گئے، قیامت کے روز ہم انہیں کوئی وزن نہ دیں گے۔ ان کی جزا جہنم ہے اس کفر کے بدلے جو انھوں نے کیا اور اس مذاق کی پاداش میں جو وہ میری آیات اور میرے رسولوں کے ساتھ کرتے رہے۔

وَالَّذِينَ كَذَّبُوا بِآيَاتِنَا وَلِقَاءِ الْآخِرَةِ حَبِطَتْ أَعْمَالُهُمْ هَلْ يُجْزَوْنَ إِلَّا مَا كَانُوا يَعْمَلُونَ (اعراف: ۷-۱۳) ہماری نشانیوں کو جس کسی نے جھٹلایا اور آخرت کی پیشی کا انکار کیا اس کے سارے اعمال ضائع ہو گئے۔ کیا لوگ اس کے سوا کچھ اور جزا

پا سکتے ہیں کہ ”جیسا کریں ویسا بھریں؟“

● **بظاہر نیکیاں مگر ضائع:** کافر، مشرک، منافق کی بڑی سے بڑی نیکی بھی ضائع ہو جائے گی، مثلاً دوسروں کی مدد، انفاق، رفاہی کام، اخلاق، صلہ رحمی اور ظاہری عبادات بھی۔ اگر ان کو کرنے والا کفر، شرک یا نفاق میں مبتلا ہو، اور ان کا محرک اللہ کی رضا اور آخرت کا اجر نہ ہو۔ غیر مسلم کے کیے گئے بظاہر نیک کام ضائع ہو جاتے ہیں۔ اسی طرح کلمہ گو مسلمان بھی کفر، شرک، نفاق، فسق اور ظلم میں مبتلا ہو اور اپنے بظاہر نیک اعمال کے متعلق کبھی یہ نہ سوچے کہ یہ اللہ اور آخرت کے لیے ہیں، صرف انسانیت کی خدمت یا اپنے دل کے سکون کے لیے کام کرے، تو یہ بظاہر نیک اعمال ضائع ہو جائیں گے۔

اس کے متعلق درج ذیل آیات و احادیث پڑھنے سے پہلے، ہر مسلمان کو اپنا جائزہ لیتے ہوئے یہ ذہن میں رکھنا چاہیے کہ کفر، شرک، نفاق اور فسق ایک کلمہ گو میں بھی در آتا ہے۔ قرآن میں کافروں، مشرکین، منافقین اور فاسقین کی صفات تفصیل سے بتائی ہیں۔ ان کا بڑا مقصد یہ ہے کہ مومن اور مسلم ان صفات سے بچیں۔ ہمارا روزمرہ زندگی کا مشاہدہ بھی ہے کہ یہ صفات مسلمانوں میں بھی پائی جاتی ہیں۔ اس لیے کفر، شرک، نفاق اور فسق کی صفات کو پہچانیں اور ان سے بچیں۔ کیوں کہ ان سے حیطہ عمل ہو سکتا ہے۔

درج ذیل آیات میں کافر/مشرک/منافق/فاسق کا ذکر کر کے اور کہیں ان کی علامات کے ذکر کے بعد نیکیوں کا ضیاع بتایا گیا ہے، جو یہ ہیں: اللہ کی نازل کردہ تعلیم سے کراہت/اللہ کے راستے سے کراہت/اللہ کی ناراضی والے راستے کی پیروی، استکبار، سرکشی میں حد سے گزرنا، صدق سبیل اللہ، یعنی دوسروں کو اللہ کے راستے سے روکنا۔ نفاق (برائی کا حکم، جھلائی سے روکنا، خیر سے روکنا، اللہ کو بھولنا، دنیا کے مزے لوٹ کر، بخشش کرنا)۔ انبیا کا قتل اور ان سے جھگڑا کرنا، مصلحین سے دشمنی رکھنا:

وَالَّذِينَ كَفَرُوا فَتَعَسَا لَهُمْ وَالْضَّلَّ أَصْحَابُهُمْ (محمد ۸: ۴۷) رہے وہ لوگ جنہوں

نے کفر کیا ہے تو ان کے لیے ہلاکت ہے اور اللہ نے ان کے اعمال کو بھٹکا دیا ہے۔

سورہ نور (۲۴: ۳۹-۴۰) میں بھی سراب کی طرح عمل بے معنی رہنے کی وجہ کفر بتائی ہے۔

سورۃ ابراہیم (۱۸:۱۳) میں اعمالِ راکھ کی طرح اُڑنے کی وجہ رب سے کفر بتائی گئی ہے:

وَلَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ ۖ لَئِن أَسْرَفْتْ لَيَحْبَطَنَّ عَمَلُكَ
وَلَتَكُونَنَّ مِنَ الْخَاسِرِينَ ۝ (الزمر ۳۹:۶۵) یہ بات تمہیں ان سے صاف کہہ
دینی چاہیے کیوں کہ تمہاری طرف اور تم سے پہلے گزرے ہوئے تمام انبیاء کی طرف یہ
وحی بھیجی جا چکی ہے کہ اگر تم نے شرک کیا تو تمہارا عمل ضائع ہو جائے گا اور تم خسارے
میں رہو گے۔

ذٰلِكَ بِأَنَّهُمْ كَرِهُوا مَآ أَنزَلَ اللَّهُ فَأَحْبَطَ أَعْمَالَهُمْ (محمد ۷:۹) کیوں
کہ انھوں نے اُس چیز کو ناپسند کیا جسے اللہ نے نازل کیا ہے، لہذا اللہ نے اُن کے اعمال
ضائع کر دیے۔

إِنَّ الَّذِينَ يَكْفُرُونَ بِآيَاتِ اللَّهِ وَيَقْتُلُونَ النَّبِيِّنَ بِغَيْرِ حَقٍّ وَيَقْتُلُونَ الَّذِينَ
يَأْمُرُونَ بِالْقِسْطِ مِنَ النَّاسِ ۖ فَبَشِّرْهُمْ بِعَذَابٍ أَلِيمٍ ۝ أُولَٰئِكَ الَّذِينَ
حَبِطَتْ أَعْمَالُهُمْ فِي الدُّنْيَا وَالْآخِرَةِ ۖ وَمَأْلَهُم مِّن نَّصْرِينَ ۝ (ال عمران ۳:
۲۱-۲۲) جو لوگ اللہ کے احکام و ہدایات کو ماننے سے انکار کرتے ہیں اور اس کے
پیغمبروں کو ناحق قتل کرتے ہیں اور ایسے لوگوں کی جان کے درپے ہو جاتے ہیں جو
انسانوں ہی میں سے عدل و راستی کا حکم دینے کے لیے اُٹھیں، ان کو دردناک سزا کی
خوش خبری سنا دو۔ یہ وہ لوگ ہیں جن کے اعمال دنیا اور آخرت دونوں میں ضائع ہو گئے،
اور اُن کا مددگار کوئی نہیں ہے۔

كَالَّذِينَ مِن قَبْلِكُمْ كَانُوا أَشَدَّ مِنْكُمْ قُوَّةً وَآكَثَرَ أَمْوَالًا وَأَوْلَادًا ۗ
فَاسْتَمْتَعُوا بِخَلَاقِهِمْ فَاسْتَمْتَعْتُم بِخَلَاقِكُمْ كَمَا اسْتَمْتَعَ الَّذِينَ مِن
قَبْلِكُمْ بِخَلَاقِهِمْ وَخُضْتُمْ كَالَّذِينَ خَاضُوا ۗ أُولَٰئِكَ حَبِطَتْ أَعْمَالُهُمْ فِي
الدُّنْيَا وَالْآخِرَةِ ۖ وَأُولَٰئِكَ هُمُ الْخَاسِرُونَ ۝ (التوبہ ۹:۶۹) تم لوگوں کے رنگ ڈھنگ
وہی ہیں جو تمہارے پیش روؤں کے تھے۔ وہ تم سے زیادہ زور آور اور تم سے بڑھ کر
مال اور اولاد والے تھے۔ پھر انھوں نے دنیا میں اپنے حصہ کے مزے لوٹ لیے اور

تم نے بھی اپنے حصے کے مزے اسی طرح لوٹے جیسے انھوں نے لوٹے تھے، اور ویسی ہی بختوں میں تم بھی پڑے جیسی بختوں میں وہ پڑے تھے، سوان کا انجام یہ ہوا کہ دنیا اور آخرت میں ان کا سب کیا دھرا ضائع ہو گیا اور وہی خسارے میں ہیں۔

سورہ فرقان (۲۱ تا ۲۳) میں اعمال غبار کی طرح اڑنے کی وجہ آخرت کا انکار، استکبار، سرکشی میں حد سے گزر جانا، بتایا ہے۔

سورہ آل عمران (۱۱۷) میں تیز سرد ہوا کے کھیتی پر چلنے کی طرح، اعمال کے ضائع ہونے کی وجہ، ظلم بتائی ہے۔

سورہ توبہ (آیت ۱۰۹) میں اوپر درج کی گئی قرآنی امثال میں، کھوکھلی بے ثبات لگر پر بننے والی عمارت گرنے کی مثال، مسجد ضرار کے لیے دی گئی ہے جو کہ منافقین نے مدینہ میں بنائی تھی۔ نفاق کے ساتھ، مسجد کی تعمیر جیسا مقدس کام بھی مقدس نہیں رہتا اور رازیں گال چلا جاتا ہے۔

عدیؓ بن حاتم طائی سے روایت ہے کہ میں نے رسول اللہ صلی اللہ علیہ وسلم سے پوچھا: میرے والد صلہ رحمی کرتے تھے اور بھی بہت اچھے اچھے کام کرتے تھے، انھیں کچھ ملے گا، یعنی اجر؟ آپ نے جواب دیا کہ تمہارے والد کی جو نیت تھی وہ انھیں حاصل ہوگئی۔ (مسند احمد)

حضرت عائشہؓ سے روایت ہے کہ میں نے پوچھا: ”یا رسول اللہ ابن جدعان بڑی مہمان نوازی اور بڑی صلہ رحمی کرتا تھا اور بھی بہت اچھے اچھے کام کرتا تھا۔ ان کاموں کا اسے فائدہ ہوگا؟“ رسول اللہ صلی اللہ علیہ وسلم نے فرمایا: ”نہیں، اس نے کسی دن یہ نہیں کہا ہے کہ اے میرے رب! قیامت میں میری خطاؤں سے درگزر کرنا“ (مسلم، محاکم)۔ [جاری]

اپنے روزانہ کے پروگرام میں

تفہیم القرآن سے آدھا گھنٹہ، گھنٹہ

..... قرآن کا مطالعہ بھی رکھیں

اس کے فوائد آپ کو بچشم سر خود نظر آئیں گے